

REGOLAMENTI

REGOLAMENT TAL-KUMMISSJONI (UE) Nru 59/2014

tat-23 ta' Jannar 2014

li jemenda l-Anness II tar-Regolament (KE) Nru 1333/2008 tal-Parlament Ewropew u tal-Kunsill f'dak li għandu x'jaqsam mal-użu tad-diossidu tal-kubrit u tas-sulfiti (E220 sa E228) fil-prodotti aromatizzati bbażati fuq l-inbid

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel ⁽¹⁾, u b'mod partikulari l-Artikolu 10(3) tiegħu,

Billi:

- (1) L-Anness II tar-Regolament (KE) Nru 1333/2008 jistabbilixxi lista tal-Unjoni ta' addittivi tal-ikel approvati għall-użu fl-ikel, u l-kundizzjonijiet tal-użu tagħhom.
- (2) Il-lista tal-Unjoni ta' addittivi tal-ikel tista' tiġi aġġornata skont il-proċedura komuni msemmija fl-Artikolu 3(1) tar-Regolament (KE) Nru 1331/2008 tal-Parlament Ewropew u tal-Kunsill ⁽²⁾, jew fuq inizjattiva tal-Kummissjoni jew wara li ssir talba għal dan.
- (3) Fis-27 ta' Marzu 2013, tressqet applikazzjoni għall-awtorizzazzjoni tal-użu tad-diossidu tal-kubrit u tas-sulfiti (E220 sa E228) fil-prodotti aromatizzati bbażati fuq l-inbid, kif iddefiniti fl-Artikolu 2 tar-Regolament tal-Kunsill (KEE) Nru 1601/91 ⁽³⁾ mill-produtturi ta' dawn il-prodotti, u din l-applikazzjoni tqieghdet għad-dispożizzjoni tal-Istati Membri.
- (4) Id-diossidu tal-kubrit u s-sulfiti (E220 sa E228) jehtieg li jintużaw, mil-lat teknoloġiku, fil-prodotti aromatizzati bbażati fuq l-inbid. Id-diossidu tal-kubrit u s-sulfiti (E220 sa E228) jiżdiedu ma' dawn il-prodotti sabiex

ma sehħx l-ossidazzjoni u sabiex jiġu evitati l-kontaminazzjonijiet mikrobijoloġiċi, u b'hekk iwasslu biex jiġu ppreżervati ahjar it-toghma tal-prodotti u l-kulur tagħhom. Dawn il-prodotti, bħall-vermut, għandhom jitharsu b'mod partikulari minhabba li hafna drabi jinżammu għal żmien twil wara li jinfetħ il-flixkun.

- (5) Il-Kumitat Xjentifiku dwar l-Ikel stabbilixxa d-dożi aċċettabbli ta' kuljum għad-diossidu tal-kubrit u għas-sulfiti (E220 sa E228) ⁽⁴⁾. Il-prodotti aromatizzati bbażati fuq l-inbid huma xarbiet alkoholiċi li s-soltu jittiehdu minflok xorb alkoholiku iehor bħal, pereżempju, l-inbid, li fih id-diossidu tal-kubrit u s-sulfiti huma awtorizzati. L-esponiment addizzjonali għad-diossidu tal-kubrit u għas-sulfiti (E220 sa E228) imsejjes fuq dan l-użu l-gdid se jibqa' limitat u mhux se jwassal għal zieda fil-konsum ġenerali. Għalhekk huwa xieraq li d-diossidu tal-kubrit u s-sulfiti (E220 sa E228) jithallew jintużaw bħala preservattivi u antiossidanti fil-prodotti aromatizzati bbażati fuq l-inbid.
- (6) Skont l-Artikolu 3(2) tar-Regolament (KE) Nru 1331/2008, il-Kummissjoni għandha titlob l-opinjoni tal-Awtorità Ewropea dwar is-Sigurtà fl-Ikel sabiex taggorna l-lista tal-Unjoni ta' addittivi tal-ikel mogħtija fl-Anness II tar-Regolament (KE) Nru 1333/2008, hlief meta l-aġġornament ikkonċernat ma jkunx mistenni jhalli effett fuq saħħet il-bniedem. Peress li l-awtorizzazzjoni tal-użu tad-diossidu tal-kubrit u tas-sulfiti (E220 sa E228) bħala preservattivi u antiossidanti fil-prodotti aromatizzati bbażati fuq l-inbid tikkostitwixxi aġġornament ta' dik il-lista li mhux mistenni jhalli effett fuq saħħet il-bniedem, m'hemmx bżonn tintalab l-opinjoni tal-Awtorità Ewropea dwar is-Sigurtà fl-Ikel.
- (7) Għalhekk, l-Anness II tar-Regolament (KE) Nru 1333/2008 għandu jiġi emendat kif xieraq.

⁽¹⁾ ĠU L 354, 31.12.2008, p. 16.

⁽²⁾ Ir-Regolament (KE) Nru 1331/2008 tal-Parlament Ewropew u tal-Kunsill tas-16 ta' Diċembru 2008 li jistabbilixxi proċedura ta' awtorizzazzjoni komuni għall-addittivi tal-ikel, l-enzimi tal-ikel u l-aromatizzanti tal-ikel (ĠU L 354, 31.12.2008, p. 1).

⁽³⁾ Ir-Regolament tal-Kunsill (KEE) Nru 1601/91 tal-10 ta' Ġunju 1991 li jistabbilixxi regoli ġenerali dwar id-definizzjoni, id-deskrizzjoni u l-preżentazzjoni ta' nbejjed aromatizzati, xorb ibbażat fuq inbid aromatizzat u cocktails aromatizzati magħmula mill-prodotti tal-inbid (ĠU L 149, 14.6.1991, p. 1).

⁽⁴⁾ http://ec.europa.eu/food/fs/sc/scf/reports/scf_reports_35.pdf

ADOTTAT DAN IR-REGOLAMENT:

Artikolu 1

L-Anness II tar-Regolament (KE) Nru 1333/2008 għandu jiġi emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-23 ta' Jannar 2014.

Għall-Kummissjoni
Il-President
José Manuel BARROSO

ANNEX

Il-Parti E tal-Anness II tar-Regolament (KE) Nru 1333/2008 ghandha tigi emendata kif ġej:

(1) fil-kategorija tal-ikel 14.2.7.1, “inbejjed aromatizzati”, l-annotazzjoni li gejjja ghandha tiddahhal wara l-annotazzjoni għal E200 sa E203:

	“E220 sa E228	Id-diossidu tal-kubrit u s-sulfiti	200	(3)	
		(3): Il-livelli massimi huma mogħtija bhala SO ₂ u huma għall-kwantità totali disponibbli mis-sorsi kollha; mhux se jitqies li jkun hemm SO ₂ jekk il-kontenut tiegħu jkun ta’ inqas minn 10 mg/kg jew minn 10 mg/l.”			

(2) fil-kategorija tal-ikel 14.2.7.2, “xorb aromatizzati ibbażat fuq l-inbid”, l-annotazzjoni li gejjja ghandha tiddahhal wara l-annotazzjoni għal E200 sa E203:

	“E220 sa E228	Id-diossidu tal-kubrit u s-sulfiti	200	(3)	
		(3): Il-livelli massimi huma mogħtija bhala SO ₂ u huma għall-kwantità totali disponibbli mis-sorsi kollha; mhux se jitqies li jkun hemm SO ₂ jekk il-kontenut tiegħu jkun ta’ inqas minn 10 mg/kg jew minn 10 mg/l.”			

(3) fil-kategorija tal-ikel 14.2.7.3, “koktejs aromatizzati bbażati fuq l-inbid”, l-annotazzjoni li gejjja ghandha tiddahhal wara l-annotazzjoni għal E200 sa E203:

	“E220 sa E228	Id-diossidu tal-kubrit u s-sulfiti	200	(3)	
		(3): Il-livelli massimi huma mogħtija bhala SO ₂ u huma għall-kwantità totali disponibbli mis-sorsi kollha; mhux se jitqies li jkun hemm SO ₂ jekk il-kontenut tiegħu jkun ta’ inqas minn 10 mg/kg jew minn 10 mg/l.”			